

ত্রিপুরা সরকার
তথ্য ও সংস্কৃতি অধিকার

স-৩০০

আগরতলা, ২৫ মে, ২০২৪

আগরতলায় কাজী নজরুল ইসলামের
জন্মজয়ন্তীতে কবি প্রণাম অনুষ্ঠান

বিদ্রোহী কবি কাজী নজরুল ইসলামের জন্মজয়ন্তীতে আজ আগরতলায় তথ্য ও সংস্কৃতি দপ্তরের উদ্যোগে কবি প্রণাম অনুষ্ঠানের আয়োজন করা হয়। সন্ধ্যায় রবীন্দ্র শতবার্ষিকী ভবনে আয়োজিত অনুষ্ঠানে বিদ্রোহী কবি কাজী নজরুল ইসলামের প্রতিকৃতিতে মাল্যদান করেন তথ্য ও সংস্কৃতি দপ্তরের সচিব ড. পি কে চক্রবর্তী, যুগ্ম অধিকর্তা অনুপম চক্রবর্তী ও যুগ্ম অধিকর্তা সঞ্জীব চাকমা প্রমুখ। অনুষ্ঠানে বক্তব্য রাখতে গিয়ে সচিব ড. পি কে চক্রবর্তী বলেন, কাজী নজরুল ইসলাম বাংলা সাহিত্যের বিস্ময়কর প্রতিভা। কাজী নজরুল ইসলাম ছিলেন একাধারে কবি, সাহিত্যিক, গায়ক, সৈনিক, দার্শনিক ও রাজনৈতিক ব্যক্তিত্ব। অনুষ্ঠানে সচিব কাজী নজরুল ইসলামের জীবন, দর্শন, সাহিত্য কর্ম ও রাজনৈতিক চেতনা নিয়েও আলোচনা করেন। নজরুল জন্মজয়ন্তী উপলক্ষে সকালে আগরতলার নজরুল কলাক্ষেত্রে আয়োজিত হয় প্রভাতী অনুষ্ঠান। অনুষ্ঠানে তথ্য ও সংস্কৃতি দপ্তরের সচিব ড. পি কে চক্রবর্তী, যুগ্ম অধিকর্তা অনুপম চক্রবর্তী ও যুগ্ম অধিকর্তা সঞ্জীব চাকমা কাজী নজরুলের প্রতিকৃতিতে মাল্যদান করেন। সন্ধ্যায় রবীন্দ্র শতবার্ষিকী ভবনে এবং সকালে নজরুল কলাক্ষেত্রের অনুষ্ঠানে বিভিন্ন সাংস্কৃতিক সংস্থার শিল্পীগণ নজরুলগীতি ও নৃত্য পরিবেশন করেন।
